

## Brahma Samhita

īśvaraḥ paramaḥ kṛṣṇaḥ sachchidānandavigrahaḥ □  
anādirādirgōvindaḥ sarvakāraṇakāraṇam □ 1 □

sahasrapatrakamalaṃ gōkulākhyam mahatpadam □  
tatkarṇikāram taddhāma tadanantāśasambhavam □ 2 □

karṇikāram mahadyantram ṣaṭkōṇam vajrakīlakam  
ṣaḍaṅga ṣaṭpadīsthānam prakṛtyā puruṣēṇa cha □  
prēmānandamahānandarasēnāvasthitam hi yat  
jyōtīrūpēṇa manunā kāmabījēna saṅgatam □ 3 □

tatkiñjalkam tadamśānām tatpatrāṇi śriyāmapi □ 4 □

chaturasram tatparitaḥ śvētadvīpākhyamadbhutam □  
chaturasram chaturmūrtēśchaturdhāma chatuṣkṛtam □  
chaturbhiḥ puruṣārthaiścha chaturbhirhētubhirvṛtam □  
śūlairdaśabhirānaddhamūrdhvādho digvidikṣvapi □  
aṣṭabhirnidhibhirjuṣṭamaṣṭabhiḥ siddhibhistathā □  
manurūpaiścha daśabhidikpālaiḥ paritō vṛtam □  
śyāmairgauraiścha raktaiścha śuklaiścha pārṣadarṣabhaiḥ □  
śōbhitam śaktibhistābhiradbhutābhiḥ samantataḥ □ 5 □

ēvam jyōtirmayō dēvaḥ sadānandaṃ parātparaḥ □  
ātmārāmasya tasyāsti prakṛtyā na samāgamaḥ □ 6 □

māyayā'ramamāṇasya na viyōgastayā saha □  
ātmanā ramayā rēmē tyaktakālam sisṛkṣayā □ 7 □

niyatiḥ sā ramādēvī tatpriyā tadvaśam tadā □  
tallīngam bhagavān śambhurjyōtirūpaḥ sanātanaḥ □  
yā yōniḥ sāparāśaktiḥ kāmō bījam mahaddharēḥ □ 8 □

līngayōnyātmikā jātā imā mähēśvarī prajāḥ □ 9 □

śaktimān puruṣaḥ sō'yam līngarūpī mahēśvaraḥ □  
tasminnāviraḥbhūllīngē mahāviṣṇurjagatpatiḥ □ 10 □

sahasraśīrṣā puruṣaḥ sahasrākṣaḥ sahasrapāt □  
sahasrabāhurviśvātmā sahasrāṃśaḥ sahasrasūḥ □ 11 □

nārāyaṇaḥ sa bhagavānāpastasmātsanātanāt □  
āvīrāsītkāraṇārṇō nidhiḥ saṅkarṣaṇātmakaḥ □  
yōganidrāṃ gatastasmin sahasrāṃśaḥ svayaṃ mahān □ 12 □

tadrōmabila jālēṣu bījaṃ saṅkarṣaṇasya cha □  
haimānyaṇḍāni jātāni mahābhūtāvṛtāni tu □ 13 □

pratyaṇḍamēvamēkāṃśādēkāṃśadvīsati svayam □  
sahasramūrdhā viśvātmā mahāviṣṇuḥ sanātanaḥ □ 14 □

vāmāṅgādasṛjadviṣṇuṃ dakṣiṇāṅgātprajāpatim □  
jyōtirliṅgamayaṃ śambhuṃ kūrchedśādavāsṛjat □ 15 □

ahaṅkārātmakaṃ viśvaṃ tasmādētadvyajāyata □ 16 □

atha taistrividhairvēśairlīlāmudvahataḥ kila □  
yōganidrā bhagavatī tasya śrīriva saṅgatā □ 17 □

sasṛkṣāyāṃ tatō nābhēstasya padmaṃ viniryayau □  
tannālaṃ hēmanalinaṃ brahmaṇō lōkamadbhutam □ 18 □

tattvāni pūrvarūḍhāni kāraṇāni parasparam □  
samavāyāprayōgāchcha vibhinnāni pṛthak pṛthak □  
chichChaktyā sajjamānō'tha bhagavānādipūruṣaḥ □  
yōjayanmāyayā dēvō yōganidrāmakalpayat □ 19 □

yōjayitvā tu tānyēva pravivēśa svayaṃ guhām □  
guhāṃ praviṣṭē tasmimstu jīvātmā pratibudhyatē □ 20 □

sa nityō nityasambandhaḥ prakṛtiścha paraiva sā □ 21 □

ēvaṃ sarvātmasambandhaṃ nābhyāṃ padmaṃ harērabhūt □  
tatra brahmābhavadbhūyaśchaturvēdī chaturmukhaḥ □ 22 □

sa jātō bhagavachChaktyā tatkālaṃ kila chōditaḥ □  
sisṛkṣāyāṃ matiṃ chakrē pūrvasaṃskārasaṃskṛtaḥ □  
dadarśa kēvalaṃ dhvāntaṃ nānyatkimapi sarvataḥ □ 23 □

uvācha puratastasmai tasya divyā sarasvatī □  
kāmaḥ kṛṣṇāya gōvinda hē gōpījana ityapi □  
vallabhāya priyā vahnērmantraṃ tē dāsyati priyam □ 24 □

tapastvaṃ tapa ētēna tava siddhirbhaviṣyati ॥ 25 ॥

atha tēpē sa suchiraṃ prīṇan gōvindamavyayam ॥  
śvētadvīpapatim kṛṣṇaṃ gōlōkasthaṃ parātparam ॥  
prakṛtyā guṇarūpiṇyā rūpiṇyā paryupāsitam ॥  
sahasradalasampannē kōṭikiñjalkabrṃhitē ॥  
bhūmiśchintāmaṇistatra karṇikārē mahāsanē ॥  
samāsīnaṃ chidānandaṃ jyōtirūpaṃ sanātanam ॥  
śabdabrahmamayaṃ vēṇuṃ vādayantaṃ mukhāmbujē ॥  
vilāsinīgaṇavṛtaṃ svaiḥ svairaṃśairabhiṣṭutam ॥ 26 ॥

atha vēṇuninādasya trayīmūrtimayī gatiḥ ॥  
sphurantī pravivēsāśu mukhābjāni svayambhuvaḥ ॥  
gāyatrīm gāyatastasmādhigatya sarōjajaḥ ॥  
saṃskṛtaśchādiguruṇā dvijatāmagamattataḥ ॥ 27 ॥

trayyā prabuddhō'tha vidhivijñātatattvasāgaraḥ ॥  
tuṣṭāva vēdasārēṇa stōtrēṇānēna kēśavam ॥ 28 ॥

chintāmaṇiprakarasadmasu kalpavṛkṣa  
lakṣāvṛtēṣu surabhīrabhipālayantaṃ ॥  
lakṣmīsahasraśatasambhramasēvyamānaṃ  
gōvindamādipuruṣaṃ tamahaṃ bhajāmi ॥ 29 ॥

vēṇuṃ kvaṇantamaravindadalāyatākṣaṃ  
barhāvataṃsamāsītāmbudasundarāṅgam ॥  
kandarpakōṭikamaṇiyaviśēṣaśōbhaṃ  
gōvindamādipuruṣaṃ tamahaṃ bhajāmi ॥ 30 ॥

ālōlachandrakalasadvanamālyavaṃśī-  
-ratnāṅgadaṃ praṇayakēlikalāvilāsam ॥  
śyāmaṃ tribhaṅgalalitaṃ niyataprakāśaṃ  
gōvindamādipuruṣaṃ tamahaṃ bhajāmi ॥ 31 ॥

aṅgāni yasya sakalēndriyavṛttimanti  
paśyanti pānti kalayanti chiraṃ jaganti ॥  
ānandachinmayasadujjvalavigrahasya  
gōvindamādipuruṣaṃ tamahaṃ bhajāmi ॥ 32 ॥

advaitamachyutamanādimanantarūpaṃ  
ādyaṃ purāṇapuruṣaṃ navayauvanaṃ cha ॥  
vēdēṣu durlabhamadurlabhamātmabhaktau  
gōvindamādipuruṣaṃ tamahaṃ bhajāmi ॥ 33 ॥

panthāstu kōṭīśatavatsarasampragamyō  
vāyōrathāpi manasō munipuṅgavānām □  
sō'pyasti yatprapadasīmnyavichintyatattvē  
gōvindamādipurusaṃ tamahaṃ bhajāmi □ 34 □

ēkō'pyasau rachayituṃ jagadaṅḍakōṭiṃ  
yachChaktirasti jagadaṅḍachayā yadantaḥ □  
aṅḍāntarasthaparamāṅuchayāntarasthaṃ  
gōvindamādipurusaṃ tamahaṃ bhajāmi □ 35 □

yadbhāvabhāvitadhiyō manujāstathaiva  
samprāpya rūpamahimāsanayānabhūṣāḥ □  
sūktairyamēva nigamaprathitaiḥ stuvanti  
gōvindamādipurusaṃ tamahaṃ bhajāmi □ 36 □

ānandachinmayarasapratibhāvitābhi-  
-stābhīrya ēva nijarūpatayā kalābhiḥ □  
gōlōka ēva nivasatyakhilātmabhūtō  
gōvindamādipurusaṃ tamahaṃ bhajāmi □ 37 □

prēmāñjanachChuritabhaktivilōchanēna  
santaḥ sadaiva hṛdayēṣu vilōkayanti □  
yaṃ śyāmasundaramachintyaguṇasvarūpaṃ  
gōvindamādipurusaṃ tamahaṃ bhajāmi □ 38 □

rāmādimūrtiṣu kalāniyamēna tiṣṭhan  
nānāvātāramakarōdbhuvanēṣu kintu □  
kṛṣṇaḥ svayaṃ samabhavatparamaḥ pumān yō  
gōvindamādipurusaṃ tamahaṃ bhajāmi □ 39 □

yasya prabhā prabhavatō jagadaṅḍakōṭi-  
-kōṭiṣvaśēṣavasudhādi vibhūtibhinnam □  
tadbrahma niṣkalamanantamaśēṣabhūtaṃ  
gōvindamādipurusaṃ tamahaṃ bhajāmi □ 40 □

māyā hi yasya jagadaṅḍaśatāni sūtē  
traiguṇyatadviṣayavēdavitāyamānā □  
sattvāvalambiparasattvaṃ viśuddhasattvaṃ  
gōvindamādipurusaṃ tamahaṃ bhajāmi □ 41 □

ānandachinmayarasātmatayā manaḥsu  
yaḥ prāṇināṃ pratiphalan smaratāmupētya □  
līlāyitēna bhuvanāni jayatyajasraṃ

gōvindamādipuruṣaṃ tamahaṃ bhajāmi □ 42 □

gōlōkanāmnī nijadhāmnī talē cha tasya  
dēvi mahēśaharidhāmasu tēṣu tēṣu □  
tē tē prabhāvanichayā vihitāścha yēna  
gōvindamādipuruṣaṃ tamahaṃ bhajāmi □ 43 □

sṛṣṭiṣṭhitipralayasādhanāśaktirēkā  
Chāyēva yasya bhuvanāni bibharti durgā □  
ichChānurūpamapi yasya cha chēṣṭatē sā  
gōvindamādipuruṣaṃ tamahaṃ bhajāmi □ 44 □

kṣīraṃ yathā dadhi vikāraśiśēṣayōgāt  
sañjāyatē na hi tataḥ pṛthagasti hētōḥ □  
yaḥ śambhutāmapi tathā samupaiti kāryā-  
-dgōvindamādipuruṣaṃ tamahaṃ bhajāmi □ 45 □

dīpārchirēva hi daśāntaramabhyupētya  
dīpāyatē vivṛtahētusamānadharmā □  
yastādṛgēva hi cha viṣṇutayā vibhāti  
gōvindamādipuruṣaṃ tamahaṃ bhajāmi □ 46 □

yaḥ kāraṇārṇavajalē bhajati sma yōga-  
-nidrāmanantajagadaṇḍasarōmakūpaḥ □  
ādhāraśaktimavalambya parāṃ svamūrtiṃ  
gōvindamādipuruṣaṃ tamahaṃ bhajāmi □ 47 □

yasyaikaniśvasitakālamathāvalambya  
jīvanti lōmabilajā jagadaṇḍanāthāḥ □  
viṣṇurmahān sa iha yasya kalāśiśēṣō  
gōvindamādipuruṣaṃ tamahaṃ bhajāmi □ 48 □

bhāsvān yathāśmaśakalēṣu nijēṣu tējaḥ  
svīyaṃ kiyatprakaṭayatyapi tadvadatra □  
brahmā ya ēṣa jagadaṇḍavidhānakartā  
gōvindamādipuruṣaṃ tamahaṃ bhajāmi □ 49 □

yatpādapallavayugaṃ vinidhāya kumbha-  
-dvandvē praṇāmasamayē sa gaṇādhirājaḥ □  
vighnān vihartumalamasya jagattrayasya  
gōvindamādipuruṣaṃ tamahaṃ bhajāmi □ 50 □

agnirmahī gaganamambu maruddiśāścha  
kālastathātmamanasīti jagattrayāṇi □  
yasmādbhavanti vibhavanti viśanti yaṃ cha  
gōvindamādipuruṣaṃ tamahaṃ bhajāmi □ 51 □

yachchakṣurēṣa savitā sakalagrahāṇāṃ  
rājā samastasuramūrtiraśēṣatējāḥ □  
yasyājñayā bhramati sambhṛtakālachakrō  
gōvindamādipuruṣaṃ tamahaṃ bhajāmi □ 52 □

dharmō'tha pāpanichayaḥ śrutayastapāṃsi  
brahmādikīṭapatagāvadhayaścha jīvāḥ □  
yaddatamātravibhavaprakāṣaprabhāvā  
gōvindamādipuruṣaṃ tamahaṃ bhajāmi □ 53 □

yastvindragōpamathavēndramahō svakarma-  
-bandhānurūpaphalabhājanamātanōti □  
karmāṇi nirdahati kintu cha bhaktibhājāṃ  
gōvindamādipuruṣaṃ tamahaṃ bhajāmi □ 54 □

yaṃ krōdhakāmasahajapraṇayādibhīti-  
-vātsalyamōhagurugauravasēvyabhāvaiḥ □  
sañchintya tasya sadṛśiṃ tanumāpurētē  
gōvindamādipuruṣaṃ tamahaṃ bhajāmi □ 55 □

śriyaḥ kāntāḥ kāntaḥ paramapuruṣaḥ kalpataravō  
drumā bhūmiśchintāmaṇigaṇamayī tōyamamṛtam □  
kathā gānaṃ nāṭyaṃ gamanamapi vaṃśī priyasakhi  
chidānandaṃ jyōtiḥ paramapi tadāsvādyamapi cha □  
sa yatra kṣīrābdhiḥ sravati surabhībhyaścha sumahān  
nimēṣārdhākhyō vā vrajati na hi yatrāpi samayaḥ □  
bhajā svētadvīpaṃ tamahamiha gōlōkamiti yaṃ  
vidantastē santaḥ kṣitivilachārāḥ katipayē □ 56 □

athōvācha mahāviṣṇurbhagavantaṃ prajāpatim □  
brahman mahattvavijñānē prajāśargē cha chēnmatih □  
pañchaślōkīmimāṃ vidyāṃ vatsa dattāṃ nibōdha mē □ 57 □

prabuddhē jñānabhaktibhyāmātmanyānandachinmayī □  
udētyanuttamā bhaktirbhagavatprēmalakṣaṇā □ 58 □

pramāṇaistat sadāchāraistadabhyāsairnirantaram □  
bōdhayanātmanātmānaṃ bhaktimapyuttamāṃ labhēt □ 59 □

yasyāḥ śrēyaskaram nāsti yayā nirvṛtimāpnuyāt □  
yā sādhayati māmēva bhaktiṃ tāmēva sādhayēt □ 60 □

dharmānanyān parityajya māmēkaṃ bhaja viśvasan □  
yādṛśī yādṛśī śraddhā siddhirbhavati tādṛśī □  
kurvannirantaram karma lōkō'yamanuvartatē □  
tēnaiva karmaṇā dhyāyanmām parām bhaktimichChati □ 61 □

ahaṃ hi viśvasya charācharasya  
bījaṃ pradhānaṃ prakṛtiḥ pumāṃścha □  
mayāhitaṃ tēja idaṃ bibharṣi  
vidhē vidhēhi tvamathō jaganti □ 62 □

iti śrī brahma saṃhitā sampūrṇam □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)